

# موئز تبلیغ اسلام کا طریق کا سیرت نبوی ﷺ کی روشنی میں

ڈاکٹر شاہزادہ رمضان ☆

☆ عینی رباب ☆☆

## Abstract

The literal meaning of "Tableegh" is to convey and in Islamic terminology its meaning is to convey things of piety and commandments of deen to the people. "Tableegh" is for Muslim and non-Muslim both while preaching to non-Muslim, the basic principles of Islam are presented and he is invited to ponder over it, so that he may admit the reality of Islam and embrace it. The purpose of preaching to Muslims is that the weaknesses in their characters may be removed through exhortations. Preaching of Islam is necessary in the light of Quran, Hadiths and the teachings of prophet (S.A.W.). This was the outcome of Holy Prophet's teachings and strategy that Hazrat Abu Bakr (R.A), Hazrat Umer Farooq (R.A), Hazrat Usman (R.A), Hazrat Ali (R.A) and many other important figures warmly accepted Islam and did great services. Tableegh is compulsory for every Muslim because of it a person determines to follow Islam in all spheres of life. The teaching of preaching given by Holy Prophet (S.A.W) is much impressive. The doors of Allah mercy and His prophet's love are opened by following that wisdom of "Tableegh".

☆ (اسٹنٹ پروفیسر شعبہ علوم اسلامیہ زرعی یونیورسٹی فصل آباد)

☆☆ (ام اے سالار جی یونیورسٹی فصل آباد)

تمہید:

اللہ تعالیٰ نے ایک لاکھ چوتیس ہزار انبیاء کرام علیہم السلام کو دنیا میں مبعوث فرمایا اور دنیا کے کسی نقطے اور قوم کو ان کے وجود مسعود سے محروم نہیں فرمایا۔ انبیاء کرام کا اول و آخر مقصد اللہ تعالیٰ کے احکام اور ہدایات کو انسانوں تک پہنچانا تھا تاکہ ظلوماً جھوڑا انسان علیہما خیراً بل مجدہ کی رہنمائی میں راہ عمل پر جادو پیا ہو کر زمین میں انسانی خلافت کی خدائی مشیت کا حق ادا کر سکے جس کا حاصل اللہ کی رضا اور قرب کا حصول، نوع انسانی کی صلاح و فلاح اور آخوت کی نجات ہو۔ انسانوں میں حقوق و فرائض کی بھی تعلیم و آگہی دعوت و تبلیغ کھلااتی ہے جو تمام آسمانی مذاہب کو انبیاء اور تمام سچے نبیوں اور رسولوں کا اہم فریضہ ہے۔

تبلیغ ایک مقدس فریضہ ہے جس کا مقصد صداقت و حقانیت کو پھیلانا اور لوگوں کو اس کا قائل کرنا ہے۔ دنیا میں کئی شخصیتیں آئیں جنہوں نے اپنے اپنے اداروں میں حق اور رج کی تبلیغ کی ان میں سب سے اہم حضور اکرم ﷺ کی شخصیت ہے۔ آپ ﷺ نے اس انداز سے تبلیغ کی جس کی مثال رہتی دنیا تک قائم رہے گی جب آپؐ کی عمر مبارک چالیس برس ہوئی تو اللہ نے آپؐ کے ذمہ یہ کام لگادیا جسے تبلیغ کہتے ہیں۔ آپؐ کی بعثت مبارکہ ہی اسی مقصد کے لئے ہوئی تھی جیسا کہ قرآن کریم میں فرمایا گیا

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ﴾ (۱)

مفہوم و معنی:

تبلیغ کا الغوی مفہوم پہنچانا ہے۔ (۲) اور اصطلاحاً اس کے معنی یہ ہیں کہ کسی اچھائی اور خوبی اور بالخصوص دینی امور کو دوسراے افراد اور اقوام تک پہنچایا جائے اور انہیں قول کرنے کی دعوت دی جائے۔ قرآن پاک میں تبلیغ کے ہم معنی کچھ اور الفاظ بھی استعمال ہوئے ہیں جیسے انذار۔ (۳) دعوت۔ (۴)

دعوت تبلیغ از روئے قرآن:

قرآن پاک نے تبلیغ کی صحیح اہمیت اور اس کے اصول و ضوابط پر مفصل بحث کی ہے۔ حضور اکرم ﷺ نے تبلیغ کے تمام پہلوؤں پر عمدہ روشنی ڈالی۔ کیونکہ اللہ تعالیٰ نے فرمایا اگر آپؐ نے کسی حکم کی تبلیغ نہ کی اور دوسروں تک شپہنچایا تو گویا آپ ﷺ نے رسالت کا حق ادا نہ کیا۔ اس پر قرآن مجید کی یہ آیت دلالت کرتی ہے۔

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعُلْ فَمَا بَلَّغْتَ رِسَالَةَ اللَّهِ طَوَّالَهُ بَعْصِمُكَ مِنَ النَّاسِ﴾ (۵)

آپ ﷺ نے دنیا کی تمام قوموں کو برابری اور مساوات پر لاکھڑا کیا۔ آپ ﷺ نے اللہ کے پیغام کو دنیا کی ہر قوم اور ہر گوشے میں پہنچانا اپنا فرض قرار دیا اور آپ ﷺ کو کہا گیا کہ ہر قسم کے خطرات سے باہر لکل کر لوگوں تک اللہ کا پیغام پہنچا دیں۔

ارشاد باری تعالیٰ ہے:

﴿فَإِنْ تَوَلَّْتُمْ فَأَعْلَمُوا أَنَّمَا عَلَى رَسُولِنَا الْبَلَاغُ الْمُبِينُ﴾ (۶)

اگر منہ پھیر دے گے تو جان رکھو کہ ہمارے پیغمبر کے ذمے تو صرف پیغام کا کھول کر پہنچا دینا ہے۔

﴿فَإِنْ أَغْرِصُوكُمْ فَمَا أَرْسَلْنَاكَ عَلَيْهِمْ حَفِظًا إِنْ عَلَيْكَ إِلَّا الْبَلَاغُ﴾ (۷)

اگر تم سے یہ منہ پھیر لیں تو ہم نے آپؐ کو ان پر گران بنانا کرنیں بھیجا۔ آپؐ کا کام صرف پیغام کا کھول کر پہنچا دینا ہے۔

﴿فَذَكِّرْ إِنْ نَفَعَتِ الدِّكْرُ﴾ (۸)

لوگوں کو نصیحت کریں اگر نصیحت فائدہ مند ہو۔

﴿وَذَكِّرْ فَإِنَّ الدِّكْرَ تَنْفَعُ الْمُؤْمِنِينَ﴾ (۹)

اور نصیحت کر کہ نصیحت ایمان والوں کو فائدہ پہنچاتی ہے۔

﴿فَذَكِّرْ بِالْقُرْآنِ مَنْ يَحْاتِ وَعِنْدِ﴾ (۱۰)

قرآن سے سمجھاؤ اس کو جو میری وعدید سے ڈرتا ہے۔

﴿فَذَكِّرْ أَنَّمَا أَنْتَ مُذَكِّرٌ﴾ (۱۱)

آپ نصیحت کرتے رہیں آپ تو نصیحت کرنے والے ہیں۔

﴿فَقُلْ هَذِهِ سَبِيلُ ادْعُو إِلَى اللَّهِ عَلَى بَصِيرَةٍ أَنَا وَمَنِ اتَّبعَنِي﴾ (۱۲)

آپ فرمادیجئے میرا راستہ تو یہی ہے کہ میں پوری بصیرت کے ساتھ اللہ تعالیٰ کی طرف دعوت دیتا ہوں اور جو میری بیروی کرنے والے ہیں وہ بھی (اللہ تعالیٰ کی طرف دعوت دیتے ہیں)۔

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا﴾ (۱۳)

اور نبی! ہم نے آپؐ کو گواہی دینے والا اور ڈرستا نے والا بنا کر بھیجا ہے۔

### احادیث کی روشنی میں:

فریضہ رسالت عائد ہونے کے بعد آپؐ کی پوری زندگی تبلیغی اصولوں کی جیتی جاتی تصور ہے۔ آپ ﷺ نے اپنی زندگی کے تمام پہلوؤں میں سے تبلیغی حیثیت کو ہی ترجیح دی۔ بلاشبہ آپ ﷺ ایک بہت اچھے خاوند بھی تھے، باپ، حاکم اور امام بھی تھے مگر آپ ﷺ کی یہ سب حیثیتوں تبلیغی حیثیت کے تابع تھیں۔ اللہ تعالیٰ نے آپ ﷺ کو اپنے رسول اور نبی بنا کر بھیجا تھا اس لئے آپؐ اٹھتے بیٹھتے پھرتے زندگی کی ہر راہ کے عمل کے شعبے میں ببلغ تھے۔ آپؐ سر اپا تبلیغ تھے آپؐ نے سب سے پہلے تبلیغ اپنے گھر والوں سے

شروع کی۔ ارشاد باری تعالیٰ ہے:

﴿وَإِنَّدُرْ عَشِيرَتَ الْأَقْرَبِينَ﴾

اور اپنے سب سے نزدیک اہل خاندان کو آگاہ کرو۔ (۱۴)

حضرت ابو ہریرہؓ فرماتے ہیں کہ رسول اللہ ﷺ نے اپنے چچا (ابو طالب سے ان کی وفات کے وقت) ارشاد فرمایا: لا إله إلا الله كهہ لیں تاکہ میں قیامت کے دن آپ کا گواہ بن جاؤ۔ ابو طالب نے جواب دیا اگر قریش کے اس طعنے کا ذرہ ہوتا کہ ابو طالب نے صرف موت کے ذرے کلمہ پڑھا ہے تو میں ضرور آپ کی آنکھوں کو مختدا کر دیتا۔ (۱۵)

اس پر اللہ تعالیٰ نے یہ آیت نازل فرمائی:

﴿إِنَّكَ لَا تَهْدِي مَنْ أَخْبَتَ وَلِكُنَّ اللَّهُ يَهْدِي مَنْ يَشَاءُ﴾ (۱۶)

ترجمہ: آپ جس کو چاہیں ہدایت نہیں دے سکتے بلکہ اللہ تعالیٰ جس کو چاہیں ہدایت دے دیں۔

حضرت عائشہؓ فرماتی ہیں کہ حضرت ابو بکرؓ زمانہ جامیت میں رسول اللہ کے دوست تھے۔ ایک دن رسول اللہ ﷺ کی ملاقات کے ارادے سے گھر سے نکلے آپ ﷺ سے ملاقات ہوئی تو عرض کی ابوالقاسم! (یہ رسول اللہ کی کنیت ہے) آپ اپنی قوم کی مجلسوں میں دکھائی نہیں دیتے اور لوگ آپ پر یہ الزام لگا رہے ہیں کہ آپ ان کے باپ دادا میں عیوب نکالتے ہیں۔ آپ ﷺ نے ارشاد فرمایا: میں اللہ کا رسول ہوں اور تم کو اللہ کی طرف بلاتا ہوں۔ رسول پاکؓ کی بات ختم ہوتے ہی حضرت ابو بکر صدیقؓ مسلمان ہو گئے۔ آپ حضرت ابو بکر صدیقؓ کے اسلام لانے پر جتنے خوش تھے مکہ کے دو پہاڑوں کے درمیان کوئی شخص کسی بات کی وجہ سے اتنا خوش نہ تھا۔ (۱۷)

آپؓ نے اپنے قول فعل سے تبلیغ کی اور امت مسلمہ کے ذمہ یہ کام لگایا کہ یہ کام جاری رکھیں جیسا کہ درج ذیل احادیث سے ثابت ہے:

عن ابی سعید الخدریؓ قال: سمعت رسول اللہ يقول من رای منکم منکراً فلیغیرہ بیده  
فان لم يستطع فبلسانه فان لم يستطع بقلبه وذلك اضعف الايمان۔

حضرت ابو سعید خدری فرماتے ہیں کہ میں نے رسول اللہ کو یہ ارشاد فرماتے ہوئے سن: جو شخص تم میں سے کسی برائی کو دیکھے تو اس کو چاہئے کہ اپنے ہاتھ سے بدل دے اگر ہاتھ سے بدلنے کی طاقت نہ ہو تو زبان سے اس کو بدل دے اور اگر اس کی بھی طاقت نہ ہو تو دل سے اسے بر اجائے اور یہ ایمان کا سب سے کمزور درجہ ہے۔ (۱۸)

حضرت عرس بن عمیرہؓ فرماتے ہیں کہ رسول اللہ نے ارشاد فرمایا اللہ تعالیٰ بعض لوگوں کی غلطیوں پر سب کو (جو اس غلطی میں بتائیں ہیں) عذاب نہیں دیتے۔ البتہ سب کو اس صورت میں عذاب دیتے ہیں جب کہ فرمانبردار ہاو جو دقت رکنے کے نافرمانی کرنے والوں کو نہ روکیں۔ (۱۹)

مُؤْرِث تبلیغ اسلام کا طریق کار سیرت نبوبی ﷺ کی روشنی میں

حضرت حذیفہ بن یمانؓ فرماتے ہیں کہ رسول اللہ ﷺ نے ارشاد فرمایا: قسم ہے اس ذات کی جس کے قبضہ میں میری جان ہے تم ضرور بالمعروف اور نبی عن المنکر کرتے رہو وہ اللہ تعالیٰ عنقریب تم پر اپنا عذاب بھیج دیں گے پھر تم دعا بھی کرو گے تو اللہ تعالیٰ تمہاری دعا قبول نہ کرس گے۔ (۲۰)

حضرت زینب بنت جوش فرماتی ہیں کہ میں نے رسول اللہ ﷺ سے پوچھا یا رسول اللہ ﷺ کیا ہم لوگ ایسی حالت میں بھی ہلاک ہو جائیں گے جبکہ ہم میں نیک لوگ بھی ہوں؟ آپ ﷺ نے ارشاد فرمایا ہاں جب رائی عام ہو جائے۔ (۲۱)

حضرت اہل بن سعد فرماتے ہیں کہ آپ نے فرمایا: یہ دین نعمتوں کے خزانے ہیں ان نعمتوں کے خزانوں کے لئے کنجیاں ہیں۔ خوشخبری ہواں بندے کے لئے جس کو اللہ تعالیٰ بھلائی کی چاہی (اور) برائی کا تالہ بنادیں یعنی بدایت کا ذریعہ بنادیں اور بتاہی ہے اس بندے کے لئے جس کو اللہ تعالیٰ برائی کی چاہی اور بھلائی کا تالہ بنادیں۔ یعنی گمراہی کا ذریعہ ہے۔ (۲۲)

حضرت ابن عباسؓ فرماتے ہیں کہ آپؐ نے ارشاد فرمایا وہ شخص ہماری اتباع کرنے والوں میں سے نہیں ہے جو ہمارے چھپوٹوں پر رشقت نہ کرے بڑے کا احتراام نہ کرے۔ تکیٰ حکم نہ دے اور برائی سے منع نہ کرے۔ (۲۳)

حضرت ابو مسعود فرماتے ہیں جس شخص نے بھلائی کی طرف رہنمائی کی اسے بھلائی کرنے والے کے برابر ثواب ملتا ہے۔ (۲۸) آپ نے امت مسلمہ کے ذمہ جب یہ کام لگایا کہ وہ نیک کا حکم دیں اور برائی سے روکیں اور یہ بھی فرمایا کہ قول فعل سے ثابت کرو یہ شہ ہو کہ دوسروں کو تو حکم دلیکن خود اس پر عمل نہ کرو اور ایسے لوگوں کے لئے تود دنا ک سزا ہے۔

حضرت ابو بکرؓ سے روایت ہے کہ رسول اللہ ﷺ نے (حج کے موقع پر دس ذوالحجہ کوئی میں خطبہ کے اخیر میں) ارشاد فرمایا: کیا میں نے تمہیں اللہ تعالیٰ کے احکام نہیں پہنچا دیے (صحابہ رضی اللہ عنہم فرماتے ہیں) ہم نے عرض کیا: جی ہاں آپ نے پہنچا دیے۔ آپ ﷺ نے ارشاد فرمایا: اے اللہ! آپ (ان لوگوں کے اقرار پر) گواہ ہو جائیں۔ پھر آپ ﷺ نے ارشاد فرمایا: جو لوگ یہاں موجود ہیں وہ ان لوگوں تک پہنچا دیں جو یہاں موجود نہیں ہیں۔ (۲۵)

تبیغ کے اصول:

رسول اکرم ﷺ اس اعتبار سے منفرد حیثیت کے حامل ہیں کہ آپ ﷺ نے تبلیغ کے تمام عملی مراحل کا نمونہ بھی دیا اور تبلیغی عمل کے لئے بہترین اصول بھی دیجئے۔ آنے والے تمام تبلیغی کارکنوں کے لئے یہ اصول بہترین رہنمائی کا کام دیں گے۔ تبلیغ و دعوت کے یہ تین اصول مسلمانوں کو سکھائے گئے: عقل و حکمت، موقعہ حسنہ اور مناظرہ بطریق احسن۔ جس پر قرآن مجید کی یہ آیت دلالت کرتی ہے:

﴿أَدْعُ إِلَى سَبِيلِ رَبِّكَ بِالْحِكْمَةِ وَالْمُوَعِظَةِ الْحَسَنَةِ وَجَادُهُمْ بِالَّتِي هِيَ أَحْسَنُ﴾ (٢٦)

**ترجمہ:** اینے رب کے راستے کی طرف دنا تائی اور اچھی نصیحت سے دعوت دیکھئے اور احسن انداز میں ان سے بحث کیجئے۔

### حکمت:

قرآن نکتہ نظر سے حکمت تبلیغ طریقہ کار میں اولیں اہمیت کی حامل ہے۔ حکمت کا مطلب یہ ہے کہ یہ قوں کی طرح انہا دھنڈ تبلیغ نہ کی جائے بلکہ داتائی کے ساتھ مخاطب کی ذہنیت، استعداد اور حالات کو سمجھ کر نیز موقع و محل کو دیکھ کر بات کی جائے۔ ہر طرح کے لوگوں کو ایک ہی لکڑی سے نہ ہاٹا جائے۔ جس شخص یا گروہ سے سابقہ پیش آئے اس کے مرض کی تشخیص کی جائے پھر ایسے دلائل سے اس کا علاج کیا جائے جو اس کے دل و دماغ کی گہرائیوں سے اس کے مرض کی جزوں کا سکتے ہوں۔ حکمت کے تقاضوں میں یہ بھی ایک ہے کہ اجتماعی خطاب میں سختی ہوا رائفراوی گفتگو میں زمی ہوا اور ایک اصول یہ بھی ہے کہ کسی شخص کو غیر شرعی کام میں بستاد کیتے تو بجائے اسے مخاطب کرنے کے کچھ لوگ ایسے ہوتے ہیں کہ جو گناہوں میں بستا ہوتے ہیں۔

### موقع و محل:

تبلیغ بلاشبہ ایک بچے جذبے اور حقیقی لگن کی مقاضی ہے لیکن جوش تبلیغ میں موقع و محل کا لحاظ نہ رکھنا سخت مضر ہے۔ مثلاً ایک داعی حق کو ان تمام اوقات میں دعوت حق سے احتراز کرنا چاہئے جب مخاطب اعتراض اور نکتہ چینی کی طرف مائل ہو۔ نہ صرف اس حالت میں بلکہ دعوت پیش کرنے کے بعد بھی مخاطب پر اعتراض، نکتہ چینی کا دورہ پڑ جائے تو داعی کو چاہئے کہ بحث کو بڑھانے کی بجائے اس کو وہیں ختم کر کے وہاں سے ہٹ جائے اور کسی اور مناسب موقع کا انتظار کرے۔ جب مخاطب خالی الذہن یا کم از کم اعتراض اور نکتہ چینی کے رجحان سے خالی ہو۔ (۲۷)

قرآن مجید میں ارشاد ہوتا ہے

﴿إِذَا رَأَيْتَ الَّذِينَ يَخْوُضُونَ فِي أَيْتَنَا فَاعْرِضْ عَنْهُمْ حَتَّى يَخْوُضُوا فِي حَدِيثِ غَيْرِهِ وَإِمَّا يُسْبِئُكَ الشَّيْطَنُ فَلَا تَقْعُدْ بَعْدَ الدَّكْرِ إِذَا مَعَ الْفَلَمِ الظَّلَمِينَ﴾ (۲۸)

جب دیکھو ان لوگوں کو جو ہماری آیات پر نکتہ جیساں کر رہے ہیں تو ان سے اعراض کرو یہاں تک کہ وہ کسی اور بات میں لگ جائیں اور اگر کبھی شیطان تمہیں یہ بات فراموش کرادے تو یاد آنے کے بعد ظالموں کے ساتھ نہ یہو۔ اسی طرح ایسے موقع پر داعی کو احتراز کرنا چاہئے جب مخاطب اپنی کسی الکی دلچسپی میں منہک ہو جس کو چھوڑ کر دعوت حق کی طرف متوجہ ہونا اس کی طبیعت پر گراں گزرے۔ اگر چہ یہ حالت پہلی حالت سے اس اعتبار سے مختلف ہے کہ اس میں عناد و اختلاف کا جذبہ شامل نہیں ہے لیکن مخاطب کی عدم دلچسپی کے باعث دونوں حالتوں میں کوئی فرق نہیں۔ حضرت ابن عباسؓ سے روایت ہے: آپؐ نے حضرت معاذ بن جبلؓ اور ابو موسیٰ اشعریؓ کو یہ میں اسلام کی دعوت و تبلیغ کے لئے متعین کیا اور رخصت کرتے ہوئے فرمایا:

”دین الہی کو آسان کر کے پیش کرو، سخت بنا کر نہیں لوگوں کو خوشخبری سنانا، نفرت نہ دلانا۔“ (۲۹)

## مُوَثَّقَةٌ تَبْلِغُ اسْلَامَ كَاطِرِيَّتِيْ كَارِسِيرِتِ نُبُوِّي ﷺ كَيْ رُوشِنِيْ مِنْ

”عکرمہ کہتے ہیں کہ حضرت عبد اللہ بن عباسؓ نے واعظین سے فرمایا کہ لوگوں کو ہر جمعہ وعظ کیا کرو۔ اگر اس سے زیادہ ہو تو ہفتہ میں دو بار، اگر اس سے بھی زیادہ کرنا چاہو تو تین بار اور لوگوں کو اس قرآن سے بیزارنا کرو ایسا ہرگز نہ ہو کہ تم لوگوں کے پاس ایسے وقت میں آؤ جب وہ اپنی کسی اور دلچسپی میں ہوں اور اس وقت ان کو وعظ سنانا شروع کر دو اور اس کا نتیجہ بیزاری ہے۔ ایسے موقع پر خاموش رہو یہاں تک کہ لوگ تم سے خواہش کریں تو ان کو سناؤ تاکہ تمہارا وعظ غربت سے نہیں۔“ (۳۰)

## مخاطب کی نفیات:

حکمت تبلیغ کے لئے دوسری اہم بات ہے داعی کو ہمیشہ پیش نظر رکھنا چاہئے وہ مخاطب کی استعداد اور نفسی کیفیات کیا ہیں۔ مثلاً عام مخاطب کی ہنی استعداد کو متوسط نہ رکھتے ہوئے منطقی استدال اور فلسفیانہ بحثیں شروع کر دی جائیں یا کسی دانشور سے گفتگو کرتے ہوئے بے رنگ اور بے ڈھب انداز گفتگو اختیار کیا جائے بلکہ لوگوں سے ان کی ہنی استعداد کے مطابق بات کی جائے۔ دعوت حق کے بعض مشکل تقاضے مشکل ہوتے ہیں اور بعض سهل۔ داعی کو آغاز ہی میں وہ تمام پابندیں بیان کرنی چاہئیں جن سے اکتاہٹ اور تنفس پیدا ہو۔ آپ ﷺ نے فرمایا:

بِسْرُوا وَ لَا تَعْسُرُوا وَ بِشْرُوا وَ لَا تَنْفُرُوا۔ (۳۱)

ترجمہ: آسانی پیدا کرو گئی نہیں، خوشخبری دلوگوں میں نفرت نہ پھیلاو۔

پھر مخاطب کی کمزوریوں کا لحاظ رکھنا بھی ضروری ہے۔ داعی کو کسی حال میں بھی اپنے مخاطب کے اندر حیثیت جاہلیت کے بھڑ کنے کا موقع نہیں پیدا نہیں ہونے دینا چاہئے۔ کیونکہ انہی وابستگی کے باعث بعض اوقات وہ بالکل غیر متوازن ہو جاتا ہے۔ داعیان حق کو اسی چیز سے نجتنے کی تاکید کی گئی ہے۔

﴿وَلَا تُسْبُوا الَّذِينَ يَدْعُونَ مِنْ دُونِ اللَّهِ فَيَسْبُوا اللَّهَ عَذْوًا بِغَيْرِ عِلْمٍ ۚ كَذَلِكَ زَيَّنَ لِكُلِّ أُمَّةٍ عَمَلَهُمْ﴾ (۳۲)

اور تم گالی نہ دو اُن کو جن کو یہ اللہ کے سوابو ہوتے ہیں کہ وہ حد سے گزر کر بے جانے بوجھے اللہ کو گالی دے بیٹھیں، ایسے ہی ہم نے ہر امت کی نظروں میں ان کے اعمال خوش نہابنادیے ہیں۔

داعی کو یہ زیب نہیں دینا کہ وہ خواہ خواہ کی نظر میں لئے پھرے۔ اس کے دل میں سب کیلئے ہمدردی و خیر خواہی ہوئی چاہئے۔ وہ درمندی و دلسوzi سے اپنی بات کرتا ہے۔ وہ بے سبب درپے آزاد نہیں ہوتا اور مخاطب کے پسندیدہ عقائد و اشخاص پر بے تکلی تقید نہیں کرتا۔

## مُدْرَج:

حکمت تبلیغ کے ضمن میں ایک اور بات کو نظر انداز نہیں کرنا چاہئے اور وہ ہے مُدْرَج آپ ﷺ نے یہ فرمایا ہے کہ کسی نئی قوم کو دعوت دیتے وقت شریعت کے احکام کا بوجھہ یکبارگی اس کی گردان پر نہ ڈالا جائے بلکہ رفتہ رفتہ اس کے سامنے پیش کئے جائیں۔ پہلے توحید (۱۲)

درستالت اور دیگر عقائد کو پیش کرنا چاہئے۔ عبادات میں سب سے اہم نماز ہے پھر زکوٰۃ پھر دوسرا فرائض ہیں۔ تدریج کا یہ اصول فرد کیلئے بھی ضروری ہے اور جماعت کیلئے بھی۔ دین کے نظام کو اگر حکیمانہ ترتیب سے پیش کیا جائے تو مطلوب نتائج برآمد ہو سکتے ہیں۔

### عقلی استدلال:

حکمت تبلیغ کا تقاضا ہے کہ مخاطب کو غور و فکر کی دعوت دی جائے اور اسے تفکر و مدد بر کی راہ پر ڈالا جائے۔ عقلی دلائل اور مشاہداتی براہین کے ذریعہ دعوت حق کو موثر بنایا جائے۔ مذاہب عالم کی تاریخ میں نبوت محمد ﷺ ایک منفرد ربانی ہے جس نے محض حاکمانہ قانون اور احکام کی بجائے عقل انسانی کو مخاطب کیا، غور و فکر کی دعوت دی اور فہم کا مطالبہ کیا۔ اس نے اپنی تعلیم کے ساتھ اس کی خوبی، مصلحت اور حکمت خود ظاہر کی اور بار بار مخالفوں کو آیات الہی میں غور فکر کی ہدایت کی، قرآن میں عقلی استدلال کی شاندار مثالیں جا بھائیں۔

﴿فَلْ هُلْ عِنْدَكُمْ مِنْ عِلْمٍ فَتُخْرِجُوهُ لَنَا طَإِنْ تَبْيَعُونَ إِلَّا الظَّنُّ وَإِنْ أَنْتُمْ إِلَّا تَخْرُصُونَ ۝﴾

فَلِلّهِ الْحَجَّةُ الْبِلْغَةُ (۳۳)

اے نبی ﷺ فرمادیں کہ تمہارے پاس کوئی علم ہے کہ اس کو تم ہمارے لئے ظاہر کرو، تم تو گمان ہی کے پچھے چلتے ہو اور تم تو انکل ہی کرتے ہو۔ آپ ﷺ فرمادیں کہ اللہ کی ہے پہنچتی ہوئی دلیل۔

﴿وَفِي أَنْفُسِكُمْ أَفَلَا يُبَصِّرُونَ ۝﴾ (۳۲)

اور خود تمہارے اندر نشانیاں میں تم دیکھتے نہیں۔

﴿تَبَصَّرَ إِذْ ذِكْرِي لِكُلِّ عَبْدٍ مُّنِيبٍ ۝﴾ (۳۵)

یہ بصیرت اور نصیحت ہے جو ہر جو ہونے والے بندے کے لئے۔

الغرض پورا قرآن صداقت کی عقلی دلیلوں سے بھرا ہوا ہے۔ ہر مسئلہ کی مصلحتیں اور حکمتیں علی الاعلان ظاہر کی گئی ہیں۔

### موعظہ حسنة:

تبلیغ و دعوت کے لئے دوسری بنیادی چیز موعوظ حسنہ ہے۔ اس سے مراد عدمہ نصیحت ہے۔ عدمہ نصیحت کے دو مطلب ہیں ایک یہ کہ مخاطب کو صرف دلائل ہی سے مطمین کرنے پر اکتفا نہ کیا جائے بلکہ اس کے جذبات کو بھی اپیل کی جائے۔ براہیوں اور گمراہیوں کا محض عقلی حیثیت ہی سے ابطال نہ کیا جائے بلکہ انسان کی فطرت میں ان کے لئے جو پیدائشی نفرت پائی جاتی ہے اسے بھی اپھا راجئے اور ان کے برے نتائج کا خوف دلایا جائے۔ ہدایت اور عمل صالح کی محض صحت اور خوبی کو عقلائی ثابت نہ کیا جائے بلکہ ان کی طرف رغبت اور شوق بھی پیدا کیا جائے۔ دوسرا مطلوب یہ ہے کہ نصیحت ایسے طریقہ سے کی جائے جس سے دلسوzi اور خیر خواہی پیدا کی جائے۔ مخاطب یہ نہ سمجھے کہ ناصح اسے حقیر سمجھ رہا ہے اور اپنے بلند مرتبہ سے لطف انداز ہو رہا ہے بلکہ اسے یہ محسوس ہو کہ ناصح کے دل میں اس کی اصلاح کے لئے ترپ موجود ہے اور وہ حقیقت میں اس کی بھلائی چاہتا ہے۔

## مَوَشِّبِلْغُ اسْلَامَ كَطْرِيقَ كَارِيْرَتِ نُوبِيِّ عَلِيِّلَهُ كِي روشنی میں

حضور پاک علیہ السلام نے کبھی یہ طریقہ بھی اختیار کیا کہ کسی کی غلطی پر متنبہ فرمانے کے لئے بعض مرتبہ سلام کا جواب نہیں دیا  
حضرت عمر بن یاسر نے فرمایا کہ میں ایک دفعہ سفر سے آیا میرے ہاتھ پھٹے ہوئے تھے میرے گھر والوں نے اس پر زعفران لگادیا میں  
صح آپ علیہ السلام کی خدمت میں حاضر ہوا اور آپ علیہ السلام کیا آپ نے اس کا جواب نہیں دیا اور فرمایا جاؤ ہا تمہد ہو کر آؤ۔ (۳۶)

﴿مَوْعِظَةً لِلْمُتَّقِينَ﴾ (۳۷)

پہیز گاروں کے لئے نصیحت ہے۔

﴿إِنَّمَا يَنْذَرُ أُولُوا الْأَلْبَابُ﴾ (۳۸)

نصیحت تو ہی کپڑتے ہیں جو غلطند ہیں۔

﴿عِبْرَةُ الْأَوَّلِيِّ الْأَبْصَارِ﴾ (۳۹)

اہل بصارت کے لئے عبرت ہے۔

﴿إِنَّ فِي ذَلِكَ لِعْبَرَةً لِمَنْ يَخْشِي﴾ (۴۰)

اس میں عبرت ہے اس کے لئے جو اللہ سے ڈرتا ہے۔

## ذہنی انقلاب:

انسانی ذہن غور و فکر کی بنیاد ہے۔ جس انسان کا ذہنی توازن درست نہیں وہ مکلف ہی نہیں۔ دین و شریعت کا پابندی وہی جو صاحب عقل و دانش ہے۔ عقل ہی معرفت کا ذریعہ ہے۔ علم و معرفت کے بغیر انسان کسی چیز کو قبول نہیں کرتا۔ عقل وہ معیار ہے جس سے خیر و شر کی تیزی ہوتی ہے۔ اگر عقل کسی چیز کو مسترد کر دیتی ہے تو اسے قابل قبول بنانے کا اور کوئی ذریعہ نہیں قرآن پاک میں صاحبان عقل و علم ہی کی دعوت دی گئی ہے۔ جہالت اور بے عقلی قبول حق کی راہ میں سب سے بڑی رکاوٹ ہے۔ ارشاد باری ہے:

﴿فَلْ هُلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَنْذَرُ أُولُوا الْأَلْبَابُ﴾ (۴۱)

آپ علیہ السلام فرمادیں کیا علم والے اور جاہل برابر ہو سکتے ہیں وہی لوگ نصیحت کپڑتے ہیں جو اہل عقل ہیں۔

﴿بَلْ هُوَ أَيَّاثٌ بَيِّنَاتٌ فِي صُدُورِ الَّذِينَ أُتُونَا الْعِلْمُ﴾ (۴۲)

اور اللہ سے وہی بند ہے ڈرتے ہیں جو اس کی عظمت کا علم رکھتے ہیں واقعی اللہ زبردست ہے بڑا بخشش والا ہے۔

حضور اکرم علیہ السلام نے بھی علم کو دین میں اولین حیثیت دی ہے۔ احادیث نبویہ میں علم اور اہل علم کی فضیلت کا واضح ذکر موجود ہے۔

حضرت عبداللہ بن عمروؓ بیان کرتے ہیں کہ ایک مرتب رسول اللہ علیہ السلام و مجلسوں کے پاس سے گزرے جو مسجد میں منعقد ہوئی تھیں۔ آپ علیہ السلام نے فرمایا دونوں مجلسیں بھلائی پر ہیں لیکن ان میں ایک دوسری سے بہتر ہے ان دونوں جماعتوں میں سے ایک عبادت میں مصروف ہے اور اللہ ہی سے دعا کر رہی ہے اور اس سے اپنی خواہش و رغبت کا اظہار کر رہی ہے اگر وہ چاہے تو انہیں عطا

کرے اور چاہے تو روک دے اور دوسری جماعت تو وہ دینی فہم عطا کر رہے ہیں اور جالبوں کو علم سکھا رہے ہیں لہذا یہ لوگ بہتر ہیں اور میں معلم بنا کر بھیجا گیا ہوں (یہ کہہ کر) پھر آپ ﷺ بھی ان میں بیٹھ گئے۔ (۲۳)

### قلبی تبدیلی:

قلب انسانی خصیت میں مرکزی حیثیت رکھتا ہے۔ قلب تمام جذبات کا منع ہے۔ دل کا دسے ہی جملہ امور بطریق انجام پاتے ہیں۔ انسان کی جملہ خواہشات و رحمات کو قلب ہی کنٹرول کرتا ہے قلب کی سلامتی اور کبھی فکر و کردار کے پورے ڈھانچے کو متاثر کرتی ہے۔ اسی لئےحضور اکرم ﷺ نے فرمایا:

الا وَانْ فِي الْجَسْدِ مَضْعَةٌ إِذَا صَلَحَتْ صَلْحَةُ الْجَسْدِ كُلُّهُ وَإِذَا فَسَدَتْ فَسْدَتْ الْجَسْدُ  
كُلُّهُ الا وَهِيَ الْقَلْبُ۔ (۲۴)

آگاہ رہو کہ بدن میں ایک مکڑا گوشت کا ہے جب وہ سنور جاتا ہے تو تمام بدن سنور جاتا ہے اور جب وہ خراب ہو جاتا ہے تو تمام بدن خراب ہو جاتا ہے۔ سنو! وہ مکڑا اول ہے۔

قلب کی اسی اہمیت کے پیش نظر قرآن پاک میں اس کی اثر پذیری، اس کی اصلاح و فساد کا ذکر خصوصیت سے کیا گیا ہے۔ مونین کی صفات میں قلب کی نرمی اور ممکرین کی خصوصیات میں ان کے دلوں کی سختی اور بیماری کا تذکرہ موجود ہے۔

### مبلغ کی دل سوزی:

موعظہ حسنہ میں دوسری اہم بات مبلغ کی دل سوزی و خیر خواہی ہے۔ دعوت ایک ایسا عمل ہے جس کے نتیجے میں قلبی ماہیت تبدیل ہو جاتی ہے۔ کوئی شخص اس وقت تک اپنے تاریخی پس منظر، نظریاتی وابستگی اور خاندانی وقار کے تقاضوں کو نہیں بھلا کتا جب تک اسے داعی کی بے لوثی، بیک نفی اور دل سوزی کا یقین نہ ہو جائے۔ تمام انبیاء علیہ السلام کے دعویٰ عمل میں یہ پہلو نمایاں دکھائی دیتا ہے۔

﴿وَمَا أَسْتَلَّكُمْ عَلَيْهِ مِنْ أَجْرٍ﴾ (۲۵)

میں اس کام کا تم سے صلنیں ملتا۔

﴿إِنَّ أَجْرِيَ إِلَّا عَلَى اللَّهِ﴾ (۲۶)

میرا صلتو خدا نے رب العالمین پر ہے۔

داعیان حق جس قدر مصالب و آلام کا شکار ہوتے ہیں اور جس طرح ثبات و استقامت کے ساتھ اپنا دعویٰ عمل جاری رکھتے ہیں وہ بھی ان کی بے لوثی کی دلیل ہے۔ فساد بگاڑ کی اصلاح کا جوانہ از وہ اختیار کرتے ہیں اس سے صاف پتہ چلتا ہے کہ ان میں نفرت و انقمام کی جگہ ایک حاذق معانع کی ہمدردی و خیر خواہی واضح ہے۔ وہ مخالفوں کے طوفان میں گھبرانے اور چڑنے کی بجائے دعائیں دیتے ہیں۔ حضرت عیسیٰ علیہ السلام کی ایک مناجاہ کا قرآن نے ان الفاظ میں ذکر کیا ہے:

## موئز تبلیغ اسلام کا طریق کار سیرتِ نبی ﷺ کی روشنی میں

﴿إِنْ تُعَذِّبْهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ (۲۷)  
اگر تو ان کو عذاب دے تو یہ تیرے بندے ہیں اور اگر بخش دے تو (تیری مہربانی ہے) پیشک تو غالب اور حکمت والا ہے۔

غزوہِ احد میں حضور اکرم ﷺ کو بولہان کیا جاتا ہے اور آپ ﷺ شدید ترین اذیت کے لمحات میں دست بدعا ہو کر یوں گواہوتے ہیں:

﴿اللَّهُمَّ اغْفِرْ لِقَوْمٍ فَإِنَّهُمْ لَا يَعْلَمُونَ﴾ (۲۸)  
اے اللہ میری قوم کو بخش دے یہ حقیقت کا علم نہیں رکھتے۔

## مجادلہ حسنہ:

مجادلہ سے مراد دلائل کا باہمی روبدل ہے جس سے مخاطب کو مطمئن کرنے کے لئے اس کے دلائل کا جواب دیا جاتا ہے۔ مزید ایسا ثابت است دلائل کیا جاتا ہے جو فریق ٹانی کو قبول حق پر آمادہ کر سکے۔ اس کی نوعیت مغض مناظرہ بازی اور عقلی کشتی اور ہنی دنگل کی نہ ہو۔ اس میں کچھ بھی شیاں اور الزام تراشیاں اور چوٹیاں اور پھیتیاں نہ ہوں۔ اس کا مقصود فریق مخاطب کو چپ کر ادینا اور اپنی زبان آوری کے ذائقے بجارتیا ہو بلکہ اس میں شیریں کلامی ہو۔ اعلیٰ درج کا شریفانہ اخلاق ہو۔ معقول اور دل لگتے دلائل ہوں۔

## عدم اکراہ:

قرآن مجید میں تبلیغ کے کچھ اور اصول بھی بیان کئے ہیں جن میں سے بہت اہم یہ ہے کہ کسی شخص سے زبردستی اپنی بات نہ منوائی جائے۔ دعوت کے ابتدائی مرحل میں تو اس جبرا کا سوال ہی پیدا نہیں ہوتا البتہ حق کے سلکم ہونے پر یہ سوال پیدا ہو سکتا ہے لیکن قرآن پاک نے ان تمام خدشات کی نظری کر دی۔ فرمایا:

﴿لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيْرِ فَمَنْ يَكْفُرُ بِالظَّاغُورَتْ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ طَلَالًا اَنْفَصَامَ لَهَا طَوَالَ اللَّهُ سَمِيعٌ غَلِيمٌ﴾ (۳۹)  
دین اسلام میں زبردستی نہیں ہے۔ ہدایت (صف طور پر ظاہر اور) گمراہی سے الگ ہو چکی ہے تو جو شخص بتاو سے اعتقاد نہ رکھے اور اللہ پر ایمان لائے اس نے ایسی مضبوطی سے رسی ہاتھ میں پکڑ لی ہے جو کبھی نٹنے والی نہیں اور اللہ (سب کچھ) سنتا اور (سب کچھ) جانتا ہے۔

﴿إِنْ عَلَيْكَ إِلَّا الْبَلْغُ﴾ (۵۰)

آپ کے ذمہ صرف پہنچا دینا ہے۔

## دعوت کی زبان:

قرآن کریم نے مبلغ وداعی کے لئے جو اصول و قواعد بتائے ہیں اور داعی اسلام خاتم الرسل ﷺ نے اپنی عملی زندگی سے ان

## مُؤَثِّر تبلیغ اسلام کا طریق کار سیرتِ نبی ﷺ کی روشنی میں

اصولوں کی جس حقانیت کا ثبوت فراہم کیا ہے وہ اظہر من المقصس ہے۔ ان اصولوں میں ایک اہم اصول داعی کی زبان اور اس کا اسلوب بیان ہے۔ رسول اکرم ﷺ نے ایک مبلغ داعی کی حیثیت سے گفتگو کا بے نظر اسوہ چھوڑا ہے۔ آپؐ کی داعیانہ زبان تجزیہ کرنے سے ظاہر ہوتا ہے۔

فَوَمَا عَلِمْنَاهُ الشِّعْرَ وَمَا يَبْيَغُ لَهُ طَهَرٌ (۵۱)

ترجمہ: اور ہم نے ان پیغمبر ﷺ کو شعر کوئی نہیں سکھائی اور نہ وہ ان کو شایان ہے۔

کان رسول اللہ ﷺ اذا خطب احرمت عيناه وعلا صوته و اشتد غضبه حتى کانه متذر جيش

ترجمہ: رسول اللہ ﷺ جب خطبہ دیتے، آنکھیں سرخ ہو جاتیں، آواز بلند ہو جاتی، جوش تیز ہو جاتا یہاں تک کہ

معالم ہوتا کہ آپؐ کسی دشمن فوج کے آپنے کے خطرہ سے آگاہ کر رہے ہیں۔ (۵۲)

غرض آپؐ ﷺ نے جس دعوت و تبلیغ کا آغاز اپنے خاندان و احباب سے کیا تھا اسے اپنی زندگی ہی میں عالمی سطح پر روشناس کرنا دیا اور اس تبلیغی نظام کی بنیاد رکھی جو ہر دور میں اپنا اثر دکھاتی رہی۔ مسلمان قوم کے سیاسی عروج و ذوال اس پر زیادہ اثر انداز ہو سکے۔

ہم سب کو چاہئے کہ اپنے آپ پر غور کریں کہ آنکھوں سے گناہ ہوتے دیکھتے ہیں۔ نماز میں قضا ہو رہی ہیں۔ شراب پی جا رہی ہے۔ رشوت کے اموال سے گھر بھرے جا رہے ہیں۔ ہر طرح کی بے حیائی گھروں میں جگہ پکڑ رہی ہے۔ اُنہی نے سب کچھ بردا کر دیا ہے یہ سب کچھ نظر وں کے سامنے ہے لیکن نہ دل میں ہے نہ زبان سے کوئی کلمہ کہنے کے رودار ہیں اور ہاتھ سے تو روکنے کا ذکر رہی کیا۔ دوسروں کو نیکیوں کی ترغیب دینا اور برائیوں سے روکنا تو درکنار خود اپنی زندگی گناہوں میں لست پت کر رکھی ہے۔ خود بھی گناہ کر رہے ہیں اور اپنے عمل سے اولاد اور ماتکوں کو گناہوں میں ملوٹ کر رہے ہیں۔ ظاہر ہے یہ طریقہ اللہ تعالیٰ کی رحمت کو لانے والے نہیں بلکہ اللہ کے عذاب کو دعوت دینے والے ہیں۔ ولله عاقبة الامور

حرف آخر:

نبی رحمت صلی اللہ علیہ وسلم نے اپنے قول و عمل سے تبلیغ کی اہمیت کے ساتھ ساتھ اس کے آداب و ضوابط بھی بیان فرمائے جن میں خیر خواہی، بے غرضی، اپنی دعوت کی صداقت پر کامل ایمان، ایقان اور اطمینان، ایثار کیشی، صبر و ثبات، انسانی احساسات و میلانات کا بھرپور اور اک اور ان کے مطابق تبلیغ کا حکیمانہ عمل، قول و فعل میں مطابقت، دعوت و تبلیغ میں مدرج، تنازعات سے اجتناب، جوش عمل اور اخلاق و للہیت سرفہرست ہیں۔ دعوت و تبلیغ کے انہی محسن کو کامل طور پر و بعل لانے کا نتیجہ یہ تھا کہ عہد رسالت میں ہر آنے والا دن گزرے ہوئے دن سے زیادہ کامیاب ثابت ہوا جس کا ثبوت یہ ہے کہ وہ صفا کی دعوت پر لبیک کہنے والا ایک آدمی بھی نہیں تھا لیکن تقریباً ۲۳ سال کے بعد جب اللہ الوداع کے موقع پر لبیک اللہم لبیک کی صداؤں سے ذوال الخلیفہ سے مکہ، مکہ سے منی، منی سے عرفات، عرفات سے مزاد لفہ اور پھر منی تک ہر میدان، ہر پیازی اور ہر وادی کوئی خیری تھی، اسلام کا پرچم پورے جزیرہ نما عرب پر ہر ارہا تھا اور اسلامی انقلابِ روم و ایران کے دروازوں پر دستک دے رہا تھا۔ و آخر دعوانا ان الحمد لله رب العالمين

## حواله جات وحواشی

- ۱۔ المائدہ:(۵)۲۷۔
- ۲۔ ابن منظور،سان العرب،دارالاحیاء،تراث العربي بیروت ۱۹۸۸،ج ۱،ص ۳۸۲۔
- ۳۔ الیضا،ج ۱۲،ص ۱۱۰۔
- ۴۔ الیضا،ج ۲،ص ۳۵۹۔
- ۵۔ المائدہ:(۵)۲۷۔
- ۶۔ المائدہ:(۵)۹۲۔
- ۷۔ الشوری:(۳۲)۳۸۔
- ۸۔ الاعلی:(۸۷)۹۔
- ۹۔ الذاریات:(۱۵)۵۵۔
- ۱۰۔ ق:(۵۰)۳۵۔
- ۱۱۔ الغاشیہ:(۸۸)۱۲۔
- ۱۲۔ یوسف:(۲۱)۱۰۸۔
- ۱۳۔ الاحزاب:(۳۳)۳۵۔
- ۱۴۔ اشعراء:(۲۲)۲۱۳۔
- ۱۵۔ مسلم بن حجاج بن مسلم القشيری،الامام ابو الحسین،الجامع الصحيح،كتاب الایمان،باب الدلیل علی صحة اسلام من حضره الموت،دارالسلام لصحیح البخاری،الحادیۃ والٹہلیۃ،مکتبۃ المعارف بیروت ۱۹۶۶،ج ۳،ص ۲۹۔ کتاب الایمان،باب بیان کون انہی عن انہی اعماد الدین اسماعیل بن عمر بن کثیر،البدایۃ والٹہلیۃ،مکتبۃ المعارف بیروت ۱۹۶۶،ج ۳،ص ۲۹۔
- ۱۶۔ القصص:۵۶/۲۸۔
- ۱۷۔ ابن کثیر،ابوالقد اعماد الدین اسماعیل بن عمر بن کثیر،البدایۃ والٹہلیۃ،مکتبۃ المعارف بیروت ۱۹۶۶،ج ۳،ص ۲۹۔ کتاب الایمان،باب بیان کون انہی عن انہی اعماد الدین اسماعیل بن عمر بن کثیر،البدایۃ والٹہلیۃ،مکتبۃ المعارف بیروت ۱۹۶۶،ج ۳،ص ۲۹۔
- ۱۸۔ مسلم،کتاب الایمان،باب بیان کون انہی عن انہی اعماد الدین اسماعیل بن عمر بن کثیر،البدایۃ والٹہلیۃ،مکتبۃ المعارف بیروت ۱۹۶۶،ج ۳،ص ۲۹۔
- ۱۹۔ الطبری ابن الحافظ بن القاسم سلیمان بن احمد،اصحیح الکبیر،دارالكتب العلمیہ بیروت،۲۰۰۷،ج ۷،ص ۶۰۔
- ۲۰۔ ترمذی ابو عیسیٰ محمد بن عیسیٰ جامع ترمذی دارالسلام الریاض ۱۹۹۹،کتاب الولاء والھیة عن رسول اللہ ﷺ،باب ماجاء فی الامر المعروف ونہی عن انہی اعماد الدین اسماعیل بن عمر بن کثیر،البدایۃ والٹہلیۃ،مکتبۃ المعارف بیروت ۱۹۶۶،ج ۳،ص ۲۹۔
- ۲۱۔ البخاری،محمد بن اسماعیل،کتاب احادیث الانبیاء،الجامع الصحيح،دارالسلام الریاض ۱۹۹۹،باب قصہ یاجوج وماجوہ،ج ۳۳۳۶،ص ۵۵۸۔
- ۲۲۔ ابن ماجہ،محمد بن یزید،کتاب الشَّفَعَنْ ابْنِ مَاجَةَ،باب مَنْ كَانَ مَقْتَلَهُ لَكَثِيرٌ،دارالسلام الریاض ۱۹۹۹،ج ۲۳۸،ص ۳۶۔
- ۲۳۔ اترمذی،کتاب البر والصلة عن رسول اللہ ﷺ،باب ماجاء فی رحمة الصیبان،ج ۱۹۲۱،ص ۳۲۷۔
- ۲۴۔ ابو داؤد،سلیمان بن اشعث بن اسحاق،کتاب الادب،اسنن،دارالسلام الریاض ۱۹۹۹،ج ۱۵۲۹،ص ۷۲۱۔

## موئز تبلیغ اسلام کا طریق کا رسیرت نبوي ﷺ کی روشنی میں

- ۲۵۔ البخاری، کتاب الحج، باب الحجۃ ایام منی، ح ۱۷۳۹، ص ۲۸۰۔
- ۲۶۔ انخل: ۱۲۵/۱۲۔
- ۲۷۔ امین احسن اصلاحی، دعوت دین اور اس کا طریق کار، فاران فاؤنڈیشن ایبٹ روڈ لاہور کوبرا ۲۰۱۰، ص ۱۰۲۔
- ۲۸۔ الانعام: ۶۸۔
- ۲۹۔ الخطیب، ولی الدین محمد بن عبد اللہ التبریزی مشکوٰۃ المصانع ۱۳۵۲، مجلس لعلیٰ الاسلام اشاعت العلوم حیدر آباد کن، ح ۱۳۵۲، کتاب اعلم الفصل الثالث ج ۱، ص ۱۶۲-۱۶۱۔
- ۳۰۔ مسلم، کتاب الجہاد، باب فی الامر بالیسیر و ترك التفیر، ح ۲۵۲۵، ص ۲۹۔
- ۳۱۔ بخاری، کتاب اعلم، بباب ما كان النبي ينحو لهم بالمعوظة والعلم کی لا ينفروا، ح ۲۹، ص ۱۷۔
- ۳۲۔ الانعام: ۱۰۸۔
- ۳۳۔ الانعام: (۲) ۱۳۸، ۱۳۹۔
- ۳۴۔ الزاریات: (۵۱) ۲۱۔
- ۳۵۔ ق: (۵۰) ۸۔
- ۳۶۔ احمد بن حنبل، الامام، المسند، نشر الشیعیان، ۱۳۲۱، ح ۱۸۹۱۰، ص ۳۹۳۔
- ۳۷۔ البقرۃ: (۲) ۶۶۔
- ۳۸۔ الزمر: (۳۹) ۹۔
- ۳۹۔ آل عمران: (۳) ۱۳۔
- ۴۰۔ النازعات: (۷۹) ۲۶۔
- ۴۱۔ الزمر: (۳۹) ۹۔
- ۴۲۔ العنكبوت: (۲۹) ۲۹۔
- ۴۳۔ الدراری، امام حافظ محمد بن عبد الرحمن عذری، المسند، دار المختر للنشر والتوزیع، ۱۳۲۰، ح ۱، ج ۱، ح ۳۶۱، ص ۳۶۵۔
- ۴۴۔ بخاری، کتاب الایمان، بباب فضل من استبر الدین، ح ۵۲، ص ۱۲۔
- ۴۵۔ الشعراء: (۲۲) ۱۰۹۔
- ۴۶۔ السباء: (۳۳) ۳۷۔
- ۴۷۔ الماکوہ: (۵) ۱۱۸۔
- ۴۸۔ مسلم امام، کتاب الجہاد، بباب غزوہ واحد، ح ۳۶۳۶، ص ۹۹۔
- ۴۹۔ البقرۃ: (۲) ۲۵۶۔
- ۵۰۔ الشوری: (۳۲) ۳۸۔
- ۵۱۔ سیمین: (۳۶) ۶۹۔
- ۵۲۔ مسلم امام، کتاب الجمود، بباب التغذیہ فی ترك الجمود، ح ۲۰۰۵، ص ۳۲۷۔